

DEĊIŻJONIJIET

DEĊIŻJONI TAL-KUMMISSJONI

tat-23 ta' Novembru 2011

dwar l-ghajjnuna mill-Istat C 28/10 implimentata mill-Portugall għall-Iskema ta' assigurazzjoni ta' kreditu għall-esportazzjoni fuq perjodu ta' żmien qasir

(notifikata bid-dokument numru C(2011) 7756)

(It-test Portugiż biss huwa awtentiku)

(Test b'rilevanza għaž-ŻEE)

(2014/532/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea (TFUE), u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li sejhet lill-partijiet interessati sabiex jissottomettu l-kummenti tagħhom skont dawk id-dispożizzjonijiet, ⁽¹⁾

Billi:

- (1) Din id-deċiżjoni tikkonċerna l-ghajjnuna mill-Istat implimentata mill-Portugall fil-forma ta' skema ta' assigurazzjoni ta' kreditu għall-esportazzjoni fuq perjodu ta' żmien qasir (li minn hawn 'il quddiem se tissejjah "l-iskema").

1. ASPETTI PROĊEDURALI

- (2) Fit-12 ta' Jannar 2009, il-Portugall innotifika skema ta' assigurazzjoni ta' kreditu għall-esportazzjoni fuq perjodu ta' żmien qasir taht it-taqsimha 5.1 tal-Komunikazzjoni tal-Kummissjoni 'Qafas temporanju għal miżuri ta' ghajjnuna mill-Istat biex isostnu l-appoġġ għall-finanzjament fil-kriżi finanzjarja u ekonomika attwali' ⁽²⁾ (li minn hawn 'il quddiem se jissejjah 'il-Qafas Temporanju').
- (3) Għad li l-iskema kienet oriġinarjament notifikata bħala assigurazzjoni ta' kreditu għall-esportazzjoni fuq perjodu ta' żmien qasir għall-pajjiżi tal-OECD, l-iskema tkopri wkoll tranżazzjonijiet tal-kummerċ domestiku.
- (4) Peress li l-awtoritajiet Portugiżi kkonfermaw li l-iskema ilha implimentata minn Jannar 2009, il-Kummissjoni għarrfet lill-Portugall permezz ta' ittra datata d-19 ta' April 2010 li l-iskema giet trasferita fir-reġistru ta' ghajjnuniet Mhux Notifikati.
- (5) Permezz tal-ittra tas-27 ta' Ottubru 2010, il-Kummissjoni għarrfet lill-Portugall dwar il-ftuh ta' investigazzjoni skont l-Artikolu 108(2) tat-TFUE fir-rigward tal-iskema.
- (6) Permezz tal-ittra tad-29 ta' Novembru 2010, l-awtoritajiet Portugiżi bagħtu l-osservazzjonijiet tagħhom dwar l-ittra tal-Kummissjoni tas-27 ta' Ottubru 2010. Huma ehmžu żewġ ittri minn assiguratari tal-kreditu (CESCE u COSEC) datati t-22 ta' Novembru 2010 u t-23 ta' Novembru 2010 rispettivament.
- (7) Id-deċiżjoni tal-Kummissjoni li tiftah il-proċedura giet ippubblikata f'Il-Ġurnal Uffiċjali tal-Unjoni Ewropea tad-9 ta' April 2011. ⁽³⁾ Il-Kummissjoni stiednet lill-partijiet interessati sabiex jissottomettu kummenti dwar l-iskema. Ma dahal l-ebda kument.

⁽¹⁾ ĠU C 111, 9.4.2011, p. 46.

⁽²⁾ ĠU C 16, 22.1.2009, p. 1. Il-Kummissjoni applikat il-Qafas Temporanju mis-17 ta' Diċembru 2008 u awtorizzat l-iskema ta' "Ammoniti limitati ta' ghajjnuna" tal-Portugall (każ N 13/09) fid-19 ta' Jannar 2009 fuq il-bażi tal-Qafas Temporanju.

⁽³⁾ Ara n-nota ta' qiegħ il-paġna 1.

2. DESKRIZZJONI TAL-MIŻURA

2.1. OĖETTIV

- (8) L-awtoritajiet Portugiżi allegaw li l-kriżi finanzjarja attwali rriżultat f'riskju miżjud għall-operazzjonijiet kummerċjali. Min-naħa tagħhom, dawn wasslu għal attitudni dejjem aktar konservattiva min-naħa tal-assiguraturi tal-kreditu, u dan huwa rifless fil-livell ta' kopertura tal-assigurazzjoni għar-riskji inerenti fl-operazzjonijiet kummerċjali.
- (9) L-oġġettiv tal-iskema huwa li tindirizza nuqqas tas-suq minhabba l-indisponibbiltà ta' assicurazzjoni ta' kreditu u li tgħin sabiex terġa' tiġi stabbilita l-kunfidenza fis-suq tal-assigurazzjoni ta' kreditu.
- (10) Dawk l-ghanijiet qed jippruvaw jintlahqu permezz ta' forniment ta' kopertura ta' assicurazzjoni ta' kreditu lil esportaturi u lil kumpaniji li temporanjament qed jaffaċċjaw l-indisponibbiltà ta' kopertura tal-assigurazzjoni tal-esportazzjoni fis-suq privat għal tranżazzjonijiet b'xerrejja f'pajjiżi tal-OECD jew għal tranżazzjoni domestika.
- (11) Skont l-awtoritajiet Portugiżi, is-settur tal-assigurazzjoni ċkien b'mod konsiderevoli mill-2008 'l hawn, u dan irriżulta fl-indisponibbiltà ta' kopertura. Fit-30 ta' Settembru 2010, il-valur totali tal-portafoll assigurat naqas bi 32,84 % bejn il-31 ta' Diċembru 2009 u l-31 ta' Diċembru 2009 u bi 22,4 % ulterjuri mill-31 ta' Diċembru 2009 sat-30 ta' Settembru 2010. Il-valur totali tal-portafoll ta' assicurazzjoni naqas għal EUR 15,9 biljun fl-2010 minn EUR 30,6 biljun fi tmiem l-2008. In-numru ta' impriżi assigurati naqas minn 3 709 fi tmiem l-2008 għal 2 290 f'Settembru 2010. Ġew ipprovduti wkoll ittri minghand assiguraturi sabiex l-awtoritajiet jiġġustifikaw il-htieġa għat-tkomplija tal-iskema sa tmiem l-2010, minkejja allegazzjonijiet fl-ittri li l-ammont ta' kopertura mas-sima mogħti mill-iskema ma kienx se jintlahaq. Dawk l-ittri spjegaw il-htieġa għall-iskema billi rreferew għar-riskju miżjud tal-assigurazzjoni ta' kreditu għall-esportazzjoni minhabba s-sitwazzjoni ekonomika ġenerali fiż-żminijiet ta' rkupru mill-kriżi, b'żieda sussegwenti fil-prezzijiet u tnaqqis tal-kopertura minn assiguraturi privati f'ċerti setturi.

2.2. BAŻI ĠURIDIKA

- (12) Il-bażi ġuridika nazzjonali għall-iskema hija d-Digriet-Liġi Nru 175/2008 li jistabbilixxi l-Finova tas-26 ta' Awwissu 2008 u d-Digriet-Liġi Nru 211/1998 tas-16 ta' Lulju 1998 li jistabbilixxi r-regoli applikabbli għas-soċjetajiet ta' garanzija reċiproka (kif emendat mid-Digriet-Liġijiet Nru 19/2001 tat-30 ta' Jannar 2001 u Nru 309-A/2007 tas-7 ta' Settembru 2007).

2.3. KORP TA' IMPLIMENTAZZJONI

- (13) L-iskema hija implimentata permezz tal-assiguraturi tal-kreditu privati attivi fis-suq Portugiż li ġejjin: COSEC, CESCE, COFACE u Credito y Caución.

2.4. BENEFIĊJARJI

- (14) Skont it-tagħrif imressaq fis-26 ta' Novembru 2010 mill-awtoritajiet Portugiżi, kien hemm 399 benefiċjarju abbonat għall-iskema f'Ottubru 2010.
- (15) Is-segmentazzjoni tal-limiti tal-kreditu mogħtija f'Ottubru 2010 hija pprovduta mill-ġdid fit-tabelli li ġejjin:
- (16) Użu mill-assigurat intermedjarju:

Kumpanija tal-assigurazzjoni	Benefiċjarji		Limitu ta' kreditu f'euro	
	Numru	(%)	Valur	(%)
COSEC	273	68,42	151 693 571	71,68
Credito y Caución	43	10,78	28 259 171	13,35
CESCE	55	13,78	24 747 850	11,69
COFACE	28	7,02	6 929 700	3,27
Total	399	100	211 630 292	100

- (17) Analizi disaggregata skont id-daqs tas-suq f'euro skont jekk it-tranzazzjoni hiex wahda domestika jew ta' esportazzjoni f'Ottubru 2010:

	Limitu ta' kreditu effettivament użat ⁽¹⁾	
	Valur (Eur)	(%)
Tranzazzjonijiet tal-kummerċ domestiku	137 175 542	73,20
Tranzazzjonijiet tal-esportazzjoni	50 221 841	26,80
Total	187 397 383	100

⁽¹⁾ L-ammont totali tal-limitu ta' kreditu mogħti huwa ta' EUR 211,6 miljun, filwaqt li l-limitu ta' kreditu effettivament użat sabiex jiġu koperti l-operazzjonijiet kummerċjali kien ta' EUR 187,3 miljun.

- (18) Analizi disaggregata skont id-daqs tal-benefiċjarju:

Daqs tal-benefiċjarju	Benefiċjarji		Limitu ta' kreditu f'euro	
	Numru	(%)	Valur (Eur)	(%)
Impriżi kbar	126	31,58	101 135 009	47,79
Impriżi medji	158	39,60	71 507 618	33,79
Mikro-impriżi/Impriżi żgħar	115	28,82	38 987 665	18,42
Total	399	100	211 630 292	100

2.5. TERMINI U KUNDIZZJONIJET TAL-APPLIKAZZJONI TAL-ISKEMA

- (19) L-iskema tkopri riskji kummerċjali (bħal insolvenza u inadempjenza mtawla) marbutin ma' tranzazzjonijiet tal-esportazzjoni għal perijodi ta' inqas minn sentejn ma' pajjiżi tal-OECD, u r-riskji marbutin ma' tranzazzjonijiet tal-kummerċ domestiku.
- (20) L-assigurazzjoni pubblika topera bħala faċilità ta' kondivizjoni tar-riskji ("assigurazzjoni miżjuda") ma' assiguratari privati. Tighata biss bħala suppliment għall-kopertura pprovduta minn assigurator privat.
- (21) Skont l-awtoritajiet Portugiżi, l-assigurazzjoni pubblika tingħata bl-istess termini u kundizzjonijiet eżatti bħall-assigurazzjoni privata. Għalhekk, l-ammont kopert mill-assigurazzjoni pubblika qatt ma jista' jaqbeż l-ammont kopert mill-assigurator privat. Madanakollu, il-primjum tal-assigurazzjoni applikabbli huwa ta' 60 % tal-primjum mitlub mill-assigurator privat. Ir-rata medja applikabbli taħt l-iskema rrappreżentat 0,21 % tal-fatturat, filwaqt li fl-2009, ir-rata tas-suq mitluba mill-assiguratari privati rrappreżentat medja ta' 0,36 % tal-fatturat. Anki r-rati medji tas-suq — ta' 0,23 % u 0,24 % fl-2007 u l-2008 rispettivament — kienu oghla mir-rata medja applikabbli taħt l-iskema mill-2009 'l quddiem.
- (22) F'każ li jsehh l-avveniment assigurat, kwalunkwe ammonti rkuprati jinqasmu bejn l-Istat u l-assigurator privat li jipprovd i l-kopertura bażika, b'mod proporzjonat għas-sehem tal-kopertura totali garantita, jiġifieri s-sehem tal-kwota. Il-proċedura ta' rkupru hija amministrata mill-assigurator privat.

2.6. DURATA

- (23) L-iskema għet notifikata fit-12 ta' Jannar 2009 u testendi bejn l-1 ta' Jannar 2009 sal-31 ta' Diċembru 2010. Ma għet notifikata l-ebda estensjoni lill-Kummissjoni.

2.7. BAĠIT

- (24) Skont it-tagħrif sottomess mill-awtoritajiet Portugiżi lill-Kummissjoni, il-garanzija massima għal kull benefiċjarju individwali hija ta' EUR 1,5 miljun.
- (25) Skont it-tagħrif sottomess mill-awtoritajiet Portugiżi lill-Kummissjoni, il-baġit globali għall-iskema kemm għat-tranzazzjonijiet domestiċi kif ukoll għal dawk ta' esportazzjoni huwa ta' EUR 2 biljun. ⁽⁴⁾

3. DEĊIŻJONI TAL-KUMMISSJONI DWAR IL-PROCEDURA TA' INVESTIGAZZJONI FORMALI

- (26) Fid-deċiżjoni tagħha tas-27 ta' Ottubru 2010 sabiex tiftaħ procedura ta' investigazzjoni formali, il-Kummissjoni fasslet il-valutazzjoni preliminari tagħha u esprimiet dubji dwar il-kompatibbiltà tal-iskema mas-suq intern. Id-dubji espressi f'dik id-deċiżjoni kkonċernaw:

- L-applikazzjoni tal-iskema għall-assigurazzjoni ta' kreditu għall-esportazzjoni fuq perjodu ta' żmien qasir, li fiha l-ipprezzar tal-garanzija kien aktar baxx mil-livell normalment mehtieg skont il-Komunikazzjoni tal-Kummissjoni dwar assicurazzjoni ta' esportazzjoni bi kreditu fuq żmien qasir ⁽⁵⁾ (li minn hawn 'il quddiem se tissejjaħ "il-Komunikazzjoni"). Il-Kummissjoni esprimiet dubji dwar il-fatt li r-remunerazzjoni kienet mehtieġa u proporzjonata sabiex jinkiseb l-oġġettiv, meta wiehed iqis id-distorsjonijiet potenzjali tal-kompetizzjoni li din timplika.
- L-applikazzjoni tal-iskema għal tranzazzjonijiet domestiċi. Il-Kummissjoni esprimiet dubji rigward il-kompatibbiltà fir-rigward tal-miżura u mill-ġdid xehtet dubji dwar l-ipprezzar tal-garanzija pprovduta.

4. KUMMENTI MILL-PORTUGALL

- (27) Fil-kummenti tagħhom dwar il-ftuħ tal-proċedura formali ta' investigazzjoni, l-awtoritajiet Portugiżi jargumentaw li d-dikjarazzjoni tal-Kummissjoni li l-kumpaniji taht l-iskema jibbenefikaw minn vantaġġ li ma kienx ikun disponibbli mhijiex konsistenti mal-oġġettivi espressi fil-Qafas Temporanju. Sabiex jixhdu l-falliment tas-suq, l-awtoritajiet Portugiżi jirreferu għall-proporzjon tat-telf, li lahaq rekord ta' 102 % fl-2008, minkejja l-fatt li n-numru ta' impriži koperti mill-assigurazzjoni kien naqas b'29,41 % fi tmiem l-2009 meta mqabbel ma' tmiem l-2008 u bi 12,53 % ulterjuri sa tmiem Settembru 2010. Il-valur tal-portafoll assigurat kien naqas bi 32,84 % fi tmiem l-2009 meta mqabbel ma' tmiem l-2008 u b'22,36 % ulterjuri f'Settembru 2010. Il-Portugall jargumenta li anki Stati Membri oħrajn adottaw skemi bħal dawn.
- (28) Fir-rigward tan-natura selettiva tal-vantaġġ, il-Portugall jargumenta li l-iskema **mhijiex selettiva**, iżda tikkostitwixxi miżura ta' karattru ġenerali li ma tinvolvi diskriminazzjoni intra-settorjali jew trans-settorjali. Il-Portugall jikkritika wkoll in-nuqqas ta' definizzjoni mill-Kummissjoni ta' x'jiddefinixxi miżura ġenerali. Skont il-Portugall, in-nuqqas ta' diskriminazzjoni tintwera permezz ta': (i) l-applikazzjoni tal-iskema anki għal kumpaniji minn Stati Membri oħrajn li huma attivi fil-Portugall; (ii) l-aċċettazzjoni tal-applikazzjonijiet għall-iskema mill-erba' assiguraturi kollha attivi fil-Portugall, li tal-inqas f'parti minnhom kollha kemm huma għandhom entitajiet barranin bħala proprjetarji tagħhom; (iii) in-nuqqas ta' bidla tal-htigijiet ta' finanzjament matul il-kriżi; (iv) il-benefiċjarju ewlieni tal-iskema, li f'Ottubru 2010 kien is-segment tal-operazzjonijiet relatati mas-suq nazzjonali (73,2 %); (v) il-possibbiltà li l-impriži kollha li joperaw fil-Portugall jużaw l-iskema, indipendentement minn jekk in-natura tal-attivitàjiet tagħhom hijiex marbuta mal-kummerċ fi prodotti (is-setturi tal-"kostruzzjoni", "trasport" u "servizzi oħrajn — hlief il-kummerċ" ibbenefikaw mill-iskema b'ammonti ta' EUR 2 155 000, EUR 471 500 u EUR 4 580 000 rispettivament), għad li fin-natura tagħhom, il-kreditu għall-esportazzjoni huwa relatat l-aktar mat-tranzazzjonijiet fi prodotti. Barra minn hekk, skont il-Portugall, **il-mudell ta' assicurazzjoni miżjuda** mhuwiex sors ta' diskriminazzjoni peress li ma jipprevjeni lill-ebda impriża milli tinneogzja polza bħal din ma' assiguratatur privat. L-awtoritajiet pubbliċi jiddependu kompletament mill-valutazzjoni tar-riskji tal-assigurataturi privati. Barra minn hekk, skont l-awtoritajiet Portugiżi, **il-limitu massimu** stabbilit għal kull assicurazzjoni ma jipprevjenix aċċess għaliha mill-impriži l-kbar, li bbenefikaw mill-iskema (sa 47,79 % f'termini ta' valur ta' operazzjonijiet, meta mqabbla ma' 33,79 % għall-impriži ta' daqs medju u 18,42 % għall-impriži ż-żgħar, iżda li jitilghu għal 31,58 % biss f'termini ta' numru ta' benefiċjarji, meta mqabbla ma' 39,60 % għall-impriži ta' daqs medju u 28,82 % għall-impriži ż-żgħar). Dak il-limitu massimu huwa mfassal sabiex jiżgura li r-rizorsi tal-Istat involuti jkunu proporzjonati għall-oġġettivi mixtieqa, u li r-riskju jkun diversifikat sew, filwaqt li fl-istess hin jiġi żgurat aċċess għall-iskema għal

⁽⁴⁾ Skont in-notifika tat-12 ta' Jannar 2009.

⁽⁵⁾ ĠU C 281, 17.9.1997, p. 4.

numru akbar ta' impriżi. Skont l-awtoritajiet Portugiżi, il-fatt li ma ntużax l-ammont massimu tal-iskema huwa prova tan-nuqqas ta' diskriminazzjoni għall-impriżi l-kbar. Fl-aħhar nett, il-Portugall jixhet dubju dwar ir-rabta bejn il-ġurisprudenza indikata mill-Kummissjoni fil-punt 36 tad-deċiżjoni li tiftaħ proċedura ta' investigazzjoni formali u d-diskriminazzjoni. L-awtoritajiet Portugiżi jiddispijaci hom li l-Kummissjoni ma stabbilixxietx kriterji li miżura tkun trid tilhaq sabiex tkun definita bħala ta' natura ġenerali.

- (29) Il-Portugall iġġustifika l-**ipprezzar aktar baxx** tal-iskema meta mqabbla mal-assigurazzjoni privata, billi jargu-menta li tista' tiġi osservata għażla avversa hekk kif l-impriżi jagħżlu li jassiguraw l-inqas operazzjonijiet riskjużi taht l-iskema, filwaqt li jhallu l-operazzjonijiet aktar riskjużi għall-kopertura mill-assigurazzjoni privata. F'dan ir-rigward, skont l-awtoritajiet Portugiżi, ir-raġunament tal-Kummissjoni ma jkunx relevanti fis-settur tal-krediti għall-esportazzjoni, fejn ir-riskju ma jikbrix mal-ammont ta' kreditu kif jagħmel għall-kreditu tal-banek. Skont l-awtoritajiet Portugiżi, ir-riskju baxx jintwera wkoll mill-fatt li f'Ottubru 2010 l-volum ta' pretensjonijiet akkumulati fl-iskema żdiedu b'0,26 % biss tal-valur totali ta' kuntratti ta' assicurazzjoni. Barra minn hekk, skont l-awtoritajiet Portugiżi, l-ipprezzar applikat għall-garanzija mill-Istat jikkorrispondi għall-ipprezzar tas-suq qabel il-kriżi u għaldaqstant, ma jinvolvi vantaġġ għall-benefiċjarji tiegħu.
- (30) Barra minn hekk, skont l-awtoritajiet Portugiżi, l-iskema ma twassalx għal distorsjoni tal-kompetizzjoni bejn l-Istati Membri għaliex: (i) hija tkopri wkoll operazzjonijiet nazzjonali; (ii) il-kostijiet tal-assigurazzjoni huma differenti fl-Istati Membri, kif muri mill-ipprezzar differenti ta' assicurazzjoni; u (iii) dak it-tip ta' servizz huwa indisponibbli fis-suq.

5. KUMMENTI MINN PARTIJET INTERESSATI OĦRAJN

- (31) Wara l-pubblikazzjoni tad-Deciżjoni tal-Kummissjoni sabiex tiftaħ proċedura ta' investigazzjoni formali fil-Ġurnal Uffiċjali tad-9 ta' April 2011, il-Kummissjoni ma rċiviet l-ebda kummenti minn partijiet terzi.

6. VALUTAZZJONI

6.1. KWALIFIKA TAL-MIŻURI BĦALA GĦAJNUNA MILL-ISTAT

- (32) L-Artikolu 107(1) tat-TFUE jiddikjara:

Hlief għad-derogi previsti fit-Trattati, kull għajna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori għandha, safejn tolgot il-kummerċ bejn l-Istati Membri, tkun inkompatibbli mas-suq intern.

- (33) Sabiex l-Artikolu 107(1) tat-TFUE jkun applikabbli, hemm bżonn ta' miżura ta' għajna imputabbli għall-Istat li tingħata mir-riżorsi tal-Istat, taffettwa l-kummerċ bejn l-Istati Membri u tgħawweġ il-kompetizzjoni fis-suq intern billi tagħti vantaġġ selettiv lil ċerti intrapriżi.

Riżorsi tal-Istat

- (34) Kif spjegat fid-Deciżjoni tal-Kummissjoni tas-27 ta' Ottubru 2010 li tiftaħ proċedura ta' investigazzjoni formali, l-assigurazzjoni hija direttament ipprovduta mill-Istat u kwalunkwe telf li johroġ mill-iskema jaffettwa l-baġit nazzjonali. Għaldaqstant, l-iskema tinvolvi riżorsi tal-Istat. L-involvement tar-riżorsi tal-Istat mhuwiex ikkontestat mill-Portugall.

Vantaġġ selettiv għall-utenti

- (35) Il-Kummissjoni analizzat is-swieq tal-assigurazzjoni ta' kreditu għall-esportazzjoni fid-deċiżjonijiet tagħha dwar l-iskemi ta' assicurazzjoni ta' kreditu għall-esportazzjoni fuq perġodu ta' żmien qasir. ⁽⁶⁾ Tipikament, ir-rati tal-primjum fis-suq tal-assigurazzjoni ta' kreditu għall-esportazzjoni għal perġodu ta' żmien qasir huma stabbiliti f'kuntratti

⁽⁶⁾ Ara, b'mod partikolari, id-Deciżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Awstrija fil-każ N 434/09 (ĠU C 25, 2010, 2.2.2010, p. 4), id-Deciżjoni tal-Kummissjoni Kreditu għall-esportazzjonijiet tad-Danimarka fil-każ N 198/09 (ĠU C 179, 1.8.2009, p. 2) id-Deciżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Belġju fil-każ N 532/09 (ĠU C 19, 26.1.2010, p. 7), fid-deċiżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Finlandja fil-każ N 258/09 (ĠU C 227, 22.9.2009, p. 1), id-deċiżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Germanja fil-każ N 384/09 (ĠU C 212, 5.9.2009, p. 11), id-Deciżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Ungerija fil-każ N 187/10 (ĠU C 259, 15.9.2010, p. 6), id-Deciżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Lussemburgu fil-każ N 50/09 (ĠU C 143, 24.6.2009, p. 6), id-Deciżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Litwanja fil-każ N 659/09 (ĠU C 33, 10.2.2010, p. 5), id-Deciżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tal-Latvja fil-każ N 84/10, (ĠU C 213, 6.8.2010, p. 11), id-Deciżjoni tal-Kummissjoni Assigurazzjoni ta' kreditu tal-esportazzjonijiet — skema ta' riassigurazzjoni tal-Pajjiżi l-Baxxi fil-każ N 409/09 (ĠU C 270, 11.11.2009, p. 11), id-Deciżjoni tal-Kummissjoni Assigurazzjoni ta' kreditu għall-esportazzjonijiet fuq perġodu ta' żmien qasir tas-Slovenja fil-każ N 713/09 (ĠU C 108, 28.4.2010, p. 3).

għal perjodi b'minimu ta' sena. Għaldaqstant, kull bidla fl-ipprezzar tal-kopertura hija effettiva biss wara ċertu żmien. Barra minn hekk, il-prattika tas-suq hija li tiġi aġġustata l-provvista tal-assigurazzjoni ta' kreditu billi jiż-
diedu jew jonqsu l-ammonti ta' kreditu offruti u mhux billi tinbidel ir-rata imposta fuq il-kopertura. Din il-prat-
tika ilha tithaddem sa mill-bidu tal-kriżi finanzjarja, kif muri mill-ittri ta' ċaħda ta' kopertura mibgħuta mill-Portu-
gall u l-ittri ta' ċaħda mibgħuta f'każijiet oħrajn ta' skemi ta' assicurazzjoni ta' kreditu għall-esportazzjoni fuq per-
jodu ta' żmien qasir. ⁽⁷⁾ B'mod ġenerali, l-ittri ta' ċaħda mill-assiguraturi ma joffrux lill-esportaturi l-alternattiv ta'
prezz oghla għall-kopertura ta' ċerti xerrejja. L-evidenza turi li bħala konsegwenza tal-kriżi finanzjarja, l-assigura-
turi privati naqqsu b'mod sinifikanti l-kopertura offruta, spiss billi rtirawha kollha kemm hi. Deġta oħra pprovduta
mill-operaturi tas-suq tikkonferma dak li ntqal sa issa. ⁽⁸⁾ Għalhekk, il-kompetizzjoni bejn l-assiguraturi hija bba-
żata l-aktar fuq il-kwantitajiet u mhux fuq il-prezzijiet. Permezz tal-miżura, l-Istat wieġeb għad-domanda mhux
koperta mill-operaturi privati eżistenti. Madanakollu, fsuq kompetittiv mingħajr interventi mill-Istat, operatur
għdid kien iwieġeb għad-domanda billi jagħti kopertura tal-assigurazzjoni addizzjonali. Konsegwentement, l-effett
tal-intervent tal-Istat kien li jipproteġi l-pożizzjonijiet tas-suq tal-operaturi privati diġà attivi fis-suq Portugiż.

- (36) L-assigurazzjoni ta' kreditu għall-esportazzjoni fuq perjodu ta' żmien qasir hija prodott li fih l-assiguratur jieħu
fuqu r-riskju kummerċjali u politiku ta' inadempjenza mix-xerrej fi tranżazzjoni kummerċjali. Il-banek ukoll joffru
li jieħdu fuqhom riskji kummerċjali ta' tranżazzjonijiet kummerċjali permezz ta' kreditu dokumentarju u fattura-
ment mingħajr id-dritt ta' rikors. Assicurazzjoni ta' kreditu għall-esportazzjoni fuq perjodu ta' żmien qasir offruta
minn kumpaniji tal-assigurazzjoni ta' kreditu għall-esportazzjoni u kreditu dokumentarju offrut minn banek
huma sostituti min-naħa tad-domanda fis-suq għal protezzjoni kontra r-riskju kummerċjali fit-tranżazzjonijiet
kummerċjali. Tal-inqas sa ċertu punt, fin-nuqqas ta' interventi tal-Istat, l-esportaturi setghu rrikorrew għal kreditu
dokumentarju (ittra ta' kreditu) offrut mill-banek. ⁽⁹⁾ Minhabba s-sostitwibbiltà possibbli bejn l-assigurazzjoni ta'
kreditu għall-esportazzjoni fuq perjodu ta' żmien qasir offruta mill-assiguraturi u l-kreditu dokumentarju offrut
mill-banek, il-miżura tinvolvi vantaġġ favur is-settur tal-assigurazzjoni ta' kreditu għall-esportazzjoni fuq perjodu
ta' żmien qasir, għax tikkontribwixxi għaż-żamma tas-sehem mis-suq tal-assiguraturi tal-kreditu għall-esportaz-
zjoni fis-suq għall-protezzjoni kontra r-riskji kummerċjali u politiki tat-tranżazzjonijiet kummerċjali. Peress li l-
banek mhumix eligibbli li japplikaw għall-iskema, li fiha l-assigurazzjoni pubblika hija offruta biss bħala suppli-
ment għall-kopertura mogħtija mill-assiguraturi privati, il-vantaġġ huwa selettiv.
- (37) Fid-dawl ta' dak li ntqal hawn fuq, il-Kummissjoni kkonkludiet li l-miżura tagħti vantaġġ selettiv lill-assiguraturi.

Vantaġġ selettiv għall-esportaturi u l-kumpaniji tal-kummerċ domestiku

- (38) L-esportaturi u l-kumpaniji ta' kummerċ li jissottoskrivu għall-iskema jhallsu primjum li huwa aktar baxx mill-
primjum tas-suq. Dan iwassal għal tishih tal-pożizzjoni tal-kumpaniji li jibbenefikaw mill-iskema meta mqabbla
ma' dawk li potenzjalment jirċievu l-kopertura mill-assiguraturi privati biss bi prezz tas-suq. Is-sempliċi tishih,
permezz ta' miżuri ta' skema, tal-pożizzjoni ta' uħud mill-atturi fis-suq meta mqabbla mal-kompetituri tagħhom
f'sitwazzjoni komparabbli, tqies li jikkostitwixxi vantaġġ. ⁽¹⁰⁾ F'dan il-każ, it-tishih tal-pożizzjoni ta' dawk il-bene-
fċjarji ma kienx ikun possibbli bl-istess mod mingħajr l-intervent tal-Istat.
- (39) Barra minn hekk, kif iddikkarat mill-Portugall, il-kopertura mhijiex disponibbli fis-suq, tal-inqas sal-istess punt,
għar-riskji koperti bl-iskema. Għalhekk, il-kumpaniji li jibbenefikaw mill-iskema jirċievu vantaġġ doppju fil-forma
ta' aċċess għal kopertura tal-assigurazzjoni li ma kinitx tkun disponibbli: mhux biss jibbenefikaw minn primjum
aktar baxx mill-prezz tas-suq, iżda jibbenefikaw ukoll mill-eżistenza ta' kopertura addizzjonali.
- (40) L-iskema tal-Portugall hija de facto selettiva.
- (41) Indikazzjoni inizjali li l-iskema hija selettiva hija li l-kumpaniji li jibbenefikaw mill-miżura huma kważi esklussiva-
ment kumpaniji li jinneqgħaw fi prodotti, filwaqt li l-kumpaniji li jipprovdu servizzi jibbenefikaw ferm inqas
minnha. Fil-kuntest tal-proċeduri ta' investigazzjoni formali, l-awtoritajiet Portugiżi jiddikkjaraw li ma hemm l-
ebda xkiel legali li jipprevjeni lill-kumpaniji mhux involuti f'attivitajiet kummerċjali milli jibbenefikaw mill-iskema
u li s-setturi tal-"kostruzzjoni", "trasport" u "servizzi oħrajn — hlief il-kummerċ" ibbenefikaw mill-iskema.

⁽⁷⁾ Ara, b'mod partikolari, id-deċizzjoni tal-Kummissjoni Assicurazzjoni ta' kreditu għall-esportazzjonijiet fuq perjodu ta' żmien qasir tal-Belġju fil-
każ N 532/09, id-deċizzjoni tal-Kummissjoni Assicurazzjoni ta' kreditu għall-esportazzjonijiet fuq perjodu ta' żmien qasir tal-Finlandja fil-każ
N 258/09, id-deċizzjoni tal-Kummissjoni Assicurazzjoni ta' kreditu għall-esportazzjonijiet fuq perjodu ta' żmien qasir tal-Germanja fil-każ
N 384/09, id-deċizzjoni tal-Kummissjoni Assicurazzjoni ta' kreditu għall-esportazzjonijiet fuq perjodu ta' żmien qasir tal-Lussemburgu fil-każ
N 50/09, id-deċizzjoni tal-Kummissjoni Assicurazzjoni ta' kreditu għall-esportazzjonijiet fuq perjodu ta' żmien qasir tal-Latvja fil-każ N 84/10,
id-deċizzjoni tal-Kummissjoni Assicurazzjoni ta' kreditu tal-esportazzjonijiet — skema ta' riassicurazzjoni tad-Danimarka fil-każ N 409/09, id-
deċizzjoni tal-Kummissjoni Assicurazzjoni ta' kreditu għall-esportazzjonijiet fuq perjodu ta' żmien qasir tas-Slovenja fil-każ N 713/09.

⁽⁸⁾ Ara *Credit insurance in support of international trade*, Fabrice Morel, Berne Union, 2010, ("Assicurazzjoni ta' kreditu b'appoġġ għall-kum-
merċ internazzjonali") <http://www.berneunion.org.uk/pdf/Credit%20insurance%20in%20support%20of%20international%20trade.pdf>.

⁽⁹⁾ Ara *The Report on Market Trends of Private Reinsurance in the Field of Export Credit Insurance*, il-Kummissjoni Ewropea ("Ir-Rapport dwar it-
Tendenzi tas-Suq tar-Riassicurazzjoni privata fil-Qasam tal-Assicurazzjoni ta' kreditu għall-Esportazzjonijiet"), http://ec.europa.eu/competition/state_aid/studies_reports/export_credit_insurance_report.pdf.

⁽¹⁰⁾ Ara s-sentenza tal-Qorti (It-Tielet Awla) tat-8 ta' Settembru 2011 fil-każ C-279/08 P, *Il-Kummissjoni vs Il-Pajjiżi l-Baxxi*, għadha ma għetx
ippubblikata.

Madanakollu, il-Portugall jammetti wkoll li fin-natura tagħha, l-assigurazzjoni ta' kreditu għall-esportazzjoni tik-konċerna l-aktar it-tranzazzjonijiet fi prodotti. Il-kumpaniji li jipprovdu trasport u servizzi oħrajn ammontaw biss għal 2,4 % mill-assigurazzjoni pprovduta mill-iskema f'Ottubru 2010. Peress li l-intrapriži li jipprovdu servizzi kienu 8 biss minn total ta' 361 intrapriża li bbenefikaw mill-iskema u madwar 1,25 % tas-sehem tal-limiti ta' kreditu, jidher biċ-ċar li essenzjalment, il-miżura inkwistjoni għenet lill-kumpaniji li jinnegozjaw fi prodotti.

- (42) Hemm elementi oħrajn li juru li l-iskema hija de facto selettiva.
- (43) L-ewwel nett, minkejja d-dikjarazzjoni tal-awtoritajiet Portugiżi li l-iskema hija ta' karattru ġenerali għaliex il-benefiċjarji huma definiti minn kriterji oġġettivi li ma jinvolvux diskriminazzjoni kontra entitajiet minn Stati Membri oħrajn, il-kundizzjonijiet stabbiliti fl-iskema jagħtu ċerta margni ta' diskrezzjoni fl-għażla tal-benefiċjarji. L-iskema ssegwi mudell ta' "assigurazzjoni miżjuda", li skontu huma biss daww il-kumpaniji li għandhom limitu ta' kreditu ma' assiguratatur privat li jkun eliġibbli għall-iskema, filwaqt li l-kumpaniji li l-assiguratatur tal-kreditu privati jidher mill-ikopruhom kompletament ma jkunux eliġibbli għall-"assigurazzjoni miżjuda". L-iskema thalli kompletament f'idejn il-kumpaniji privati sabiex jiddeċiedu dwar l-eliġibbiltà għall-kopertura. Fin-nuqqas ta' kriterji uniformi u oġġettivi għad-determinazzjoni tar-riskju involut fit-tranzazzjonijiet li jwettaq kull esportatur jew negozjant, l-iskema tagħti lill-operaturi privati grad ta' latitudni meta jiddeċiedu dwar l-affidabbiltà kreditizja tal-kumpaniji li huma eliġibbli sabiex japplikaw għall-kopertura. Il-Qorti tal-Ġustizzja qieset li sabiex titqies bħala mhux selettiva, miżura għandha tkun ibbażata fuq kriterju ta' applikazzjoni li huwa oġġettiv, li ma jkollu l-ebda konnotazzjoni ġeografika jew settorjali, u li jkun konformi mal-oġġettiv tal-miżura. ⁽¹¹⁾ F'dan il-każ, in-nuqqas ta' kriterji oġġettivi għad-deċiżjoni ta' għoti ta' kopertura privata iwassal għal diskriminazzjoni potenzjali bejn il-benefiċjarji li huma f'sitwazzjoni fattwali komparabbli. ⁽¹²⁾
- (44) It-tieni nett, anki jekk il-kriterji ta' aċċess għall-iskema kellhom jitqiesu oġġettivi, il-Qorti ddeċidiet li s-semplici eżistenza ta' kriterji oġġettivi ma tippregudikax in-natura selettiva tal-miżura fejn il-miżura jkollha l-effett li tagħti vantaġġ lil ċerti intrapriži għad-detriment ta' oħrajn. Għalhekk, il-Qorti ddikkjarat li 'il-fatt li, fil-mira tagħha, l-għajjuna ma għandhiex riċevitur speċifiku wiehed jew aktar definiti minn qabel, iżda hija soġġetta għal serje ta' kriterji oġġettivi li skontraw tista' tingħata, fi hdan il-qafas ta' allokkazzjoni ta' baġit ġenerali predeterminata, lil numru indefinit ta' benefiċjarji li mhumiex inizjalment identifikati b'mod individwali, ma jistax ikun biżżejjed sabiex jinxtehet dubju dwar in-natura selettiva tal-miżura u, konsegwentement, il-klassifikazzjoni tagħha bħala għajjuna mill-Istat fit-tifsira tal-Artikolu 92 tat-Trattat [107(1) TFUE]. L-aktar, dik iċ-ċirkustanza tfisser li l-miżura inkwistjoni mhijiex għajjuna individwali. Madanakollu, ma tippregludix lil dik il-miżura pubblika milli titqies bħala sistema ta' għajjuna li tikkostitwixxi miżura selettiva, u għaldaqstant, speċifika, jekk minhabba l-kriterji li jirregolaw l-applikazzjoni tagħha, din tipprovi vantaġġ lil ċerti intrapriži jew għall-produzzjoni ta' ċerti prodotti, b'eskluzjoni ta' oħrajn'. ⁽¹³⁾ Għalhekk, skont il-Qorti tal-Ġustizzja, l-interventi tal-Istat ma għandhomx jiġu ggudikati fuq il-kawżi jew il-miri tagħhom, iżda fuq l-effetti tagħhom. ⁽¹⁴⁾ F'dan il-każ ikkonċernat, l-iskema hija de facto selettiva.
- (45) It-tielet, sabiex tkun ta' natura ġenerali, miżura ma tridx tkun ibbażata biss fuq kriterji oġġettivi u orizzontali, iżda lanqas ma trid tkun limitata fiż-żmien u fil-kamp ta' applikazzjoni tagħha. Minkejja l-insistenza tal-Portugall dwar il-karattru ġenerali tagħha, l-iskema hija limitata kemm fiż-żmien kif ukoll fil-kamp ta' applikazzjoni tagħha, anki minhabba n-natura essenzjali tal-mudell ta' assigurarazzjoni miżjuda, kif ġie spjegat aktar 'il fuq fil-premessa 43.
- (46) Fl-aħhar nett, il-kriterji taht l-iskema mhumiex konformi mal-ghan u l-logika tal-miżura. ⁽¹⁵⁾ Anki li kieku l-iskema kellha tiġi applikata b'mod oġġettiv mill-assiguratatur privati, għall-iskema ikunu eliġibbli biss daww il-kumpaniji li kellhom il-kopertura tagħhom imnaqqsa matul il-kriżi. Dawn il-kumpaniji li l-assiguratatur privati nehewlhom kompletament il-limiti ta' kreditu huma esklużi mill-iskema. Għaldaqstant, minkejja l-ghan tal-iskema li tindirizza indisponibbiltà allegata ta' kopertura fis-suq privat, din ma tkoprix il-kumpaniji li huma l-aktar affettwati mit-tnaqqis tal-kapaċità tal-assigurarazzjoni privata fis-suq. F'dan ir-rigward, it-tfassil tal-miżura mhuwiex xieraq sabiex jindirizza n-nuqqas tas-suq identifikat
- (47) Fuq il-bażi tal-kunsiderazzjonijiet li ngiebu sa issa, il-vantaġġi mogħtija lill-esportaturi u lill-kumpaniji ta' negozjar li jissottoskrivu mal-iskema huma ta' natura selettiva.

⁽¹¹⁾ Sentenza tal-Qorti tal-Prim'Istanza tal-10 ta' April 2008 fil-każ T-233/04 ir-Renju tal-Olanda vs il-Kummissjoni tal-Komunitajiet Ewropej [2008] Ġabra II-00591, punt 88.

⁽¹²⁾ Sentenza fil-każ C-143/99 Adria-Wien Pipeline GmbH u Wietersdorfer & Peggauer Zementwerke GmbH vs Finanzlandesdirektion für Kärnten [2001] Ġabra I-08365, punt 41.

⁽¹³⁾ Sentenza tal-Qorti tal-Prim'Istanza (it-Tielet Awla Estiża) tad-29 ta' Settembru 2000 fil-każ T55/99, Confederación Española de Transporte de Mercancías vs il-Kummissjoni tal-Komunitajiet Ewropej, Ġabra II-3207, punt 40 (Mhux disponibbli bil-Malti).

⁽¹⁴⁾ Sentenza fil-każ C-173/73 ir-Repubblika Taljana vs il-Kummissjoni tal-Komunitajiet Ewropej [1974] Ġabra 00709, punt 13.

⁽¹⁵⁾ Sentenza tal-Qorti tal-Prim'Istanza (il-Hames Awla Estiża) tal-10 ta' April 2008 fil-każ T233/04 ir-Renju tal-Olanda vs il-Kummissjoni tal-Komunitajiet Ewropej [2008] Ġabra II-00591, punt 88.

Effett fuq il-kummerċ u distorsjoni tal-kompetizzjoni

- (48) Rigward l-effett fuq il-kummerċ, l-iskema tkopri tranżazzjonijiet tal-esportazzjoni u tranżazzjonijiet domestiċi fi prodotti negozjabbli.
- (49) Billi tkopri t-tranżazzjonijiet domestiċi, l-iskema tista' potenzjalment thalli effett fuq il-kummerċ bejn l-Istati Membri sal-punt li tista' tgħawweġ sew il-flussi tal-kummerċ, pereżempju billi ċċaqlaq l-attivitajiet ekonomiċi mill-esportazzjoni għal tranżazzjonijiet domestiċi.
- (50) Fir-rigward tad-distorsjoni tal-kompetizzjoni, skont il-ġurisprudenza tal-Qorti tal-Ġustizzja, is-sempliċi fatt li l-pożizzjoni kompetittiva ta' intrapriża tissahhah meta mqabbla ma' impriži oħrajn li jikkompetu, billi tingħata benefiċċju ekonomiku li ma kinitx tircievi fil-perkors normali tan-negozju tahha, jindika possibbiltà ta' distorsjoni tal-kompetizzjoni. ⁽¹⁶⁾
- (51) Peress li l-iskema tapplika għall-esportazzjoni, anki għal Stati Membri oħrajn, il-miżura taffettwa biċ-ċar il-flussi tal-kummerċ bejn l-Istati Membri, hekk kif tiffacilita l-eżerċizzju tal-attività ta' esportazzjoni mill-benefiċjarji.
- (52) L-iskema taffettwa wkoll il-kummerċ peress li tkopri tranżazzjonijiet domestiċi. Hija ġurisprudenza stabbilita sew li fejn għajna mogħtija minn Stat Membru ssahhah il-pożizzjoni ta' kumpanija meta mqabbla ma' kumpaniji oħra fkompetizzjoni fil-kummerċ ġewwa l-Unjoni, dawn tal-aħhar għandhom jitqiesu affettwati mill-għajna. F'dan ir-rigward, il-fatt li settur ekonomiku ġie liberalizzat fil-livell tal-Unjoni jista' jservi sabiex jiddetermina li l-għajna għandha effett reali jew potenzjali fuq il-kompetizzjoni u taffettwa l-kummerċ bejn l-Istati Membri. Barra minn hekk, mhuwiex bilfors li l-kumpanija benefiċjarja stess tkun involuta fil-kummerċ fi hdan l-Unjoni. L-għajna minn Stat Membru lil kumpanija tista' tikkontribwixxi għaż-żamma jew għaż-żieda tal-attività fis-suq domestiku, bir-riżultat li l-kumpaniji mwaqqfa fi Stati Membri oħrajn ikollhom inqas opportunitajiet sabiex jidhlu fis-suq tal-Istat Membru inkwistjoni. Barra minn hekk, it-tishih ta' intrapriża li, sa dak iż-żmien, ma kinitx involuta f'kummerċ ġewwa l-Unjoni jista' jqiegħed lil dik l-intrapriża fpożizzjoni li tippermettilha tidhol fis-suq ta' Stat Membru iehor. ⁽¹⁷⁾
- (53) F'dan il-każ, il-miżura tibbenefika lil kumpaniji attivi fdiversi setturi miftuħa għall-kummerċ fi hdan l-Unjoni Ewropea. Għalhekk, anki l-vantaġġi mogħtija lil tranżazzjonijiet domestiċi ta' kumpaniji attivi biss fis-suq tal-Portugall jaffettwaw il-kummerċ bejn l-Istati Membri.
- (54) Barra minn hekk, l-iskop tal-miżura huwa li tappoġġja l-attivitajiet ta' negozjar kummerċjali tal-kumpaniji stabbiliti fil-Portugall u mhux impriži mwaqqfa fi Stati Membri oħrajn. Għaldaqstant, din il-miżura tista' tgħawweġ il-kompetizzjoni fis-suq intern.

Konklużjoni

- (55) Konsegwentement, dan il-proġett jikkostitwixxi għajna mill-Istat fit-tifsira tal-Artikolu 107(1) tat-TFUE. L-għajna tista' titqies kompatibbli mas-suq komuni jekk tista' tikkwalifika għal wahda mill-eċċezzjonijiet stipulati fit-Trattat.

6.2. KOMPATIBILITÀ TAL-GĦAJNUNA LILL-ASSIGURATORI

- (56) Fil-Komunikazzjoni tagħha, il-Kummissjoni stabbilixxiet kundizzjonijiet li skonthom, l-għajna lill-assiguraturi fil-forma ta' skemi ta' kreditu għall-esportazzjoni fuq perjodu ta' żmien qasir appoġġjati mill-Istat titqies kompatibbli. Fil-kuntest tal-kriżi finanzjarja, il-Qafas Temporanju jistabbilixxi l-kundizzjonijiet tal-applikazzjoni tal-Komunikazzjoni.

⁽¹⁶⁾ Ara s-Sentenza fil-każ 730/79 Philip Morris Holland BV vs Il-Kummissjoni [1980] Ġabra 2671, punt 11.

⁽¹⁷⁾ Ara, b'mod partikolari, il-Każ C-222/04 Cassa di Risparmio di Firenze, Ġabra 2006, p. I-289, paragrafi 141-143, u l-ġurisprudenza citata hemmhekk.

- (57) Il-punt 2.5 tal-Komunikazzjoni kif emendata ⁽¹⁸⁾ jiddefinixxi “riskji kummerċjabbli” bħala r-riskji kummerċjali u politiċi relatati mad-debituri pubbliċi u dawk mhux pubbliċi stabbiliti fil-pajjiżi elenkati fl-Anness ⁽¹⁹⁾ għall-Komunikazzjoni. Normalment, il-vantaġġi finanzjarji favur l-assiguraturi tal-kreditu għall-esportazzjoni li jidhlu jew li jkopru tranżazzjoni kwalifikata bħala riskju kummerċjabbli (“marketable”) huma projbiti.
- (58) Il-punt 3.1 tal-Komunikazzjoni jistabbilixxi li l-fatturi li jistgħu jgħawġu l-kompetizzjoni bejn assicuraturi tal-kreditu għall-esportazzjoni privati u pubbliċi jew dawk appoġġjati pubblikament u li jassiguraw riskji kummerċjabbli jinkludu garanziji tal-Istat de jure u de facto tat-tehd b'self u t-telf. Dawn il-garanziji jippermettu lill-assicuraturi sabiex jieħdu b'self b'rati aktar baxxi mir-rati normali tas-suq jew jagħtu lil dawn l-assicuraturi l-possibbiltà li jieħdu flus b'self. Barra minn hekk, dawn irendu inutli l-htieġa li l-assicuraturi jassiguraw lilhom infushom mill-gdid fis-suq privat,
- (59) F'dak li jikkonċerna lill-pajjiżi mhux elenkati fl-Anness għall-Komunikazzjoni, dawn ir-riskji huma “mhux kummerċjabbli” fit-tifsira tal-Komunikazzjoni u l-appoġġ pubbliku sabiex jiġu assicurati mhuwiex kopert mill-Komunikazzjoni.
- (60) Il-punt 4.2 tal-Komunikazzjoni jistipula li r-riskji kummerċjabbli ma jistgħux jiġu koperti mill-assigurazzjoni ta' kreditu għall-esportazzjoni b'għajna mill-Istati Membri. Madanakollu, il-punt 4.4 tal-Komunikazzjoni jistipula li f'ċerti kundizzjonijiet, dawn ir-riskji jistgħu jiġu temporanjament koperti mill-assicuraturi tal-kreditu għall-esportazzjoni pubbliċi jew dawk pubblikament appoġġjati. B'mod partikolari, jiddikkjara li r-riskji mgarrba fir-rigward tad-debituri stabbiliti fil-pajjiżi elenkati fl-Anness għall-Komunikazzjoni huma meqjusa bħala temporanjament mhux kummerċjabbli biss jekk ikun jista' jintwera li mhijiex disponibbli l-kopertura tal-assigurazzjoni privata għar-riskji generalment meqjusa bħala kummerċjabbli. L-Istati Membri li jixtiequ jinvokaw dik il-klawżola ta' eċċezzjoni jridu jipprovdu rapport tas-suq u provi minn żewġ assicuraturi tal-kreditu għall-esportazzjoni ewlenin u internazzjonalment rikonossuti kif ukoll minn assicuratur tal-kreditu nazzjonali, fejn fit-tnejn li huma juru l-indisponibbiltà tal-kopertura għar-riskji fis-suq tal-assigurazzjoni privata. Barra minn hekk, sa fejn dan ikun possibbli, l-assicuratur tal-kreditu għall-esportazzjoni appoġġjat pubblikament irid jallinja r-rati tal-primjum tiegħu għal dawn ir-riskji mhux kummerċjabbli mar-rati mitluba xi mkien iehor minn assicuraturi tal-kreditu għall-esportazzjoni privati għat-tip ta' riskju inkwistjoni u jipprovdi spjegazzjoni tal-kundizzjonijiet li l-assicuratur tal-kreditu għall-esportazzjoni pubbliku jkun beħsiebu japplika fir-rigward ta' dawn ir-riskji.
- (61) Sabiex tithaffet il-proċedura, sal-31 ta' Diċembru 2010, il-Qafas Temporanju ssimplifika l-provi li l-Istati Membri jridu jipprovdu sabiex juru l-indisponibbiltà tal-kopertura. Għal dan il-ghan, l-Istati Membri kellhom jipprovdu provi forniti minn assicuratur tal-kreditu għall-esportazzjoni privat, kbir u rikonossut internazzjonalment u assicuratur tal-kreditu nazzjonali jew minn tal-inqas erba' esportaturi stabbiliti sew fis-suq domestiku. Il-Qafas Temporanju gie estiz sal-31 ta' Diċembru 2011. ⁽²⁰⁾

Indisponibbiltà tal-kopertura

- (62) Il-Portugall issottometta numru ta' ittri minn esportaturi li juru li huma ġew miċhuda kopertura għal għadd ta' tranżazzjonijiet. Minkejja dan, il-Kummissjoni ma sabetx biżżejjed provi ta' indisponibbiltà tal-kopertura fl-ittri pprovduti mill-awtoritajiet tal-Portugall. Ir-raġunijiet ipprovduti f'dawk l-ittri għaċ-ċahda jew huma kunfidenzjali jew inkella jiddikjaraw b'mod speċifiku li ċ-ċahda hija dovuta għal-likwidità baxxa u l-pożizzjoni finanzjarja tal-klijent, jiġifieri Prattika tan-negozju normali f'suq tal-assigurazzjoni li jahdem sew. Fit-tweġiba tiegħu għad-Deċiżjoni tal-Kummissjoni tas-27 ta' Ottubru 2010 li tiftaħ il-proċedura ta' investigazzjoni formali, il-Portugall ipprova deġta li turi tnaqqis fin-numru ta' impriżi li jagħmlu assicurazzjoni (hemm nuqqas ta' 29,41 % sa tmiem l-2009 meta mqabbla mas-sena preċedenti, u ta' 12,53 % ulterjuri sa Settembru 2010), kif ukoll tnaqqis fil-valur tal-portafoll assigurat (tnaqqis ta' 32,84 % fi tmiem l-2009 meta mqabbla mas-sena preċedenti, u ta' 22,36 % ulterjuri sa' Settembru 2010). Madanakollu, miż-żewġ ittri mill-assicuraturi privati pprovduti mill-Portugall li jindikaw l-indisponibbiltà ta' kopertura fis-suq privat, wahda minnhom (minn CESCE, datata t-22 ta' Novembru 2010) tiddikkjara li l-htigijiet finanzjarji tal-impriża naqsu wkoll minhabba tnaqqis fis-swieq ta' xiri. Għaldaqstant, tnaqqis allegat ta' volumi assigurat mhijiex prova biżżejjed tal-indisponibbiltà ta' kopertura fis-suq.
- (63) Barra minn hekk, jekk tabilhaqq il-kopertura ma tkunx disponibbli fis-suq privat u mbagħad issir disponibbli meta l-Istat jagħti kopertura parzjali, dan jista' jindika li l-assicuraturi rċievew għajna mill-Istat. Peress li dak is-suq jaġġusta l-aktar bil-kwantità u mhux bil-prezzijiet, kif spjegat fil-premessa 35, id-disponibbiltà tal-kreditu mill-għajna mill-Istat tippermetti lill-operaturi diġà preżenti fis-suq sabiex iżommu l-pożizzjoni tagħhom.

⁽¹⁸⁾ Ara r-rettifika ppubblikata fil-ĠU C 217, 2.8.2001, p. 2.

⁽¹⁹⁾ Il-lista tinkludi pajjiżi tal-UE u tal-OECD.

⁽²⁰⁾ ĠU C 6, 11.1.2011, p. 5.

Allinjament tar-rati tal-primjum mar-rati mitluba mill-assiguraturi tal-kreditu privati

- (64) Ir-rati mitluba fl-iskema jirrapprezentaw 60 % tar-rata mitluba minn assigurat privat għall-kopertura lill-istess klijent. Barra minn hekk, kuntrarju għall-allegazzjonijiet tal-Portugall, ir-riskju trasferit fl-Istat bl-iskema jista' jtiqies oghla mir-riskju kopert mill-assigurat privat fuq bażi awtonoma. Għandu jiġi mfakkar li r-riskju ta' inadempjenza jiżdied meta jiżdied l-ammont assigurat. Għalhekk, b'ammont akbar ta' kopertura tal-assigurazzjoni, l-esportatur ikun jaċċetta li jwettaq aktar operazzjonijiet kummerċjali ma' xerrej partikolari. Il-volum totali ta' tranżazzjonijiet jista' jaqbeż il-kapaċità li x-xerrej iħallas lura.
- (65) L-awtoritajiet Portugiżi jqisu li r-riskju ta' tranżazzjonijiet addizzjonali huwa aktar baxx, meta wiehed iqis li l-ewwel nett, esportatur li kiseb kopertura limitata jassigura l-ewwel lix-xerrejja l-aktar riskjużi; b'kopertura miżjuda, l-esportatur ikompli jassigura progressivament lil xerrejja li huma inqas riskjużi. Madanakollu, dak l-argument jinjora l-fatt li l-limiti ta' kreditu jingħataw lil kull xerrej, u għaldaqstant, l-esportatur ma għandux l-għażla li juża b'mod esklussiv il-limitu kollu mogħti lix-xerrejja bl-inqas affidabbiltà kreditizja.
- (66) Barra minn hekk, l-argument tal-awtoritajiet Portugiżi li t-tranżazzjonijiet addizzjonali assigurati huma ta' riskju aktar baxx mit-tranżazzjonijiet assigurati mill-assigurat privat iwassal għall-konkluzjoni li l-assiguraturi privati jaċċettaw, għal livell partikolari ta' primjum, riskju oghla, filwaqt li jirrifjutaw li jkopru tranżazzjonijiet b'riskju aktar baxx għall-istess livell ta' primjum. Li kieku dan l-argument kien korrett, assigurat privat razzjonali jassigura aktar tranżazzjonijiet, xi haġa li tkun twassal għal żieda fl-introjtu mill-primjum filwaqt li jnaqqas ir-riskju. Fi kliem iehor, l-argument tal-awtoritajiet Portugiżi jkun qed juri inġiba irrazzjonali tal-assiguraturi privati, li jkunu jaqblu li jassiguraw parti aktar riskjuża tal-portafoll minflok l-inqas parti riskjuża. Għaldaqstant, dan l-argument ma jistax jintlaqa'.
- (67) Minhabba r-riskju akbar kopert mill-miżura, l-Istat qiegħed jiehfu fuqu skopertura oghla għal telf finali mistenni meta mqabbel mal-assigurat privat, meta jagħti u jipprezza l-kopertura inizjali fuq bażi awtonoma. Għaldaqstant, fil-każ ta' skema ta' assigurazzjoni miżjuda fejn id-deċiżjoni ta' estensjoni tal-kopertura tittiehed biss wara li jitfassal il-primjum għal-limitu inizjali tal-assigurazzjoni ta' kreditu, il-prezz tal-assigurazzjoni miżjuda jrid jirrifletti riskju oghla ta' eċċess ta' kopertura possibbli. L-argument tal-awtoritajiet Portugiżi, li skonthom l-impriżi joperaw għażla avversa li tkun tiżgura li l-aktar operazzjonijiet riskjużi jiġu koperti minn assigurazzjoni privata, ma huwa appoġġjat mill-ebda dejta konkreta u lanqas mill-prattika magħrufa tas-suq. L-aktar forma komuni ta' assigurazzjoni ta' kreditu privata fuq perjodu ta' żmien qasir (politika tal-fatturat shih) tehtieg li l-portafoll shih ta' bejgħ kreditat ikun kopert mill-politika. Għalhekk, il-kumpanija assigurata ma tkunx tista' tassigura r-riskji tagħha b'mod selettiv. Il-Kummissjoni tqis li l-prezz tal-assigurazzjoni supplementari kellu jiehfu f'kunsiderazzjoni l-livell oghla ta' riskju assunt. Għaldaqstant, il-prezz kellu jkun oghla mill-prezz mitlub għall-kopertura bażi mill-assiguraturi privati.
- (68) F'dan il-każ, ir-rati mitluba fl-iskema huma aktar baxxi mir-rati attwali fis-suq tal-assigurazzjoni ta' kreditu għall-esportazzjoni, u dan huwa kkonfermat mill-Portugall fit-tweġiba tiegħu għad-Deciżjoni tal-Kummissjoni tas-27 ta' Ottubru 2010 li tiftah proċedura ta' investigazzjoni formali. Dak il-prezz huwa wkoll aktar baxx mir-rati tas-suq tal-2007 u tal-2008. Għal dik ir-raġuni, lanqas ma huwa kkonfermat l-argument imressaq mill-awtoritajiet Portugiżi, li skonthom il-prezz jikkorrispondi għar-rati tas-suq ta' qabel il-krizi. Barra minn hekk, il-prezz għandu jiehfu f'kunsiderazzjoni anki l-livell ta' riskju assunt. Għaldaqstant, fil-fatt, il-prezz għandu jkun oghla mill-prezz tas-suq.
- (69) Fid-dawl ta' dak li ntqal hawn fuq, l-iskema kif applikata għall-assiguraturi hija inkompatibbli mal-Komunikazzjoni u l-Qafas Temporanju.

6.3. KOMPATIBILTÀ TAL-GHAJNUNA LILL-ESPORTATORI U LILL-KUMPAJJI TAL-KUMMERĊ DOMESTIKU

6.3.1. Kompatibbiltà tal-miżura mmirata lejn l-assigurazzjoni ta' kreditu għall-esportazzjoni fuq perjodu ta' żmien qasir

- (70) L-Artikolu 107(3)(c), applikabbli fiċ-ċirkostanzi normali tas-suq, u l-Artikolu 107(3)(b) tat-TFUE, applikabbli f'perjodi ta' taqlib serju fl-ekonomija, jippermettu li l-għajnuna titqies kompatibbli mas-suq intern f'ċerti kundizzjonijiet.

(71) Il-Kummissjoni tfakkar li skont il-ġurisprudenza, l-Artikolu 107(3)(b) tat-TFUE jrid jiġi applikat b'mod restrittiv u jrid jindirizza taqlib fl-ekonomija shiha ta' Stat Membru. ⁽²¹⁾

(72) B'konformità mal-prinċipji stabbiliti fil-Qafas Temporanju (paragrafu 5.1), kif estiż sal-31 ta' Diċembru 2012, sabiex il-miżuri tal-ghajnuna jitqiesu kompatibbli, dawn iridu jissodisfaw ċerti kriterji:

a. *Proprietà* L-ghajnuna trid tkun immirata sew sabiex tkun tista' tilhaq l-oġettivi ta' rimedju tat-taqlib serju fl-ekonomija b'mod effikaċji. Dan ma jkunx il-każ jekk il-miżura ma tkunx xierqa sabiex tirrimedja t-taqlib.

b. *Htieġa* Il-miżura tal-ghajnuna, fl-ammont u l-forma tagħha, trid tkun mehtieġa sabiex tilhaq l-oġettiv. Għalhekk, trid tkun tal-inqas ammont mehtieġ sabiex tilhaq l-oġettiv, u tiegħi l-aktar forma xierqa sabiex tirrimedja t-taqlib. Fi kliem ieħor, jekk ammont inqas ta' ghajnuna jew miżura f'forma li tikkawża inqas taqlib kienu biżżejjed sabiex jiġi rimedjat taqlib serju fl-ekonomija shiha, il-miżura inkwistjoni ma kinitx tkun mehtieġa. Dik l-analiżi hija kkonfermata minn ġurisprudenza stabbilita tal-Qorti tal-Ġustizzja. ⁽²²⁾

c. *Proporzjonalità* L-effetti pożittivi tal-miżuri jridu jiġu mwieġna sew kontra d-distorsjonijiet tal-kompetizzjoni, sabiex id-distorsjonijiet ikunu limitati għall-minimu mehtieġ sabiex jintlaħqu l-oġettivi tal-miżuri. L-Artikolu 107(1) tat-TFUE jipprojbixxi kull miżura pubblika selettiva li tkun kapaci tghawweġ il-kummerċ bejn l-Istati Membri. Kull deroga fl-Artikolu 107(3)(b) tat-TFUE li tawtorizza l-ghajnuna mill-Istat trid tiżgura li din l-ghajnuna tkun limitata għal dak li huwa mehtieġ sabiex jinkiseb l-għan iddikjarat tagħha.

Proprietà

(73) Kif spjegat fil-premessa 46, it-tfassil tal-iskema jeskludi lill-kumpaniji l-aktar milquta mill-kriżi u għaldaqstant, mhiex xierqa biex tindirizza l-allegat nuqqas tas-suq ta' indisponibbiltà ta' kopertura privata.

Neċessità u proporzjonalità: allinjament tar-rati tal-primjum mar-rati mitluba mill-assiguraturi tal-kreditu privati

(74) Kif iddikjarat aktar 'il fuq fil-premessa 62, għad li t-tagħrif ipprovdut mill-Portugall jindika pressjoni fuq is-suq tal-assigurazzjoni ta' kreditu privat, dan jonqos milli juri indisponibbiltà ta' kopertura. Għaldaqstant, ma tistax tiġi stabbilita l-htieġa tal-intervent tal-Istat.

(75) Kif spjegat fil-premessi 21 u 64, ir-rati mitluba fl-iskema jirrappreżentaw 60 % tar-rati mitluba mill-assiguraturi privati għal kopertura tal-istess kljent.

(76) Kif spjegat aktar 'il fuq fil-premessi 65 sa 67, fil-każ ta' skema ta' assicurazzjoni miżjuda fejn id-deċiżjoni ta' estensjoni tal-kopertura tittiehed biss wara li jiġi stabbilit il-primjum għal-limitu inizjali tal-assicurazzjoni ta' kreditu, il-prezz tal-assicurazzjoni miżjuda jrid jirrifletti riskju oġġettiv ta' eċċess ta' kopertura possibbli.

(77) L-oġettiv li tiġi pprovduta l-kopertura tal-assicurazzjoni allegatament indisponibbli jista' jinkiseb ukoll permezz ta' skema pprezzata b'tali mod li tirrifletti r-riskju sottostanti mgarrab mill-Istat. Għaldaqstant, l-ipprezzar tal-iskema bbażat fuq primjum aktar baxx mill-primjum li jintalab mis-suq għal riskji simili mhuwiex proporzjonat għall-oġettiv tal-iskema.

(78) Minhabba dak li ntqal hawn fuq, il-parti tal-assicurazzjoni ta' kreditu għall-esportazzjoni tal-iskema ma tistax titqies bħala ghajnuna kompatibbli għall-esportaturi skont l-Artikolu 107(3)(b) tat-TFUE u l-Qafas Temporanju.

(79) Rigward l-Artikolu 107(3)(c), l-argumenti kollha fir-rigward tal-proprietà, il-htieġa u l-proporzjonalità huma pertinenti indaqs fl-analiżi tal-kompatibbiltà fl-Artikolu 107(3)(b). Għaldaqstant, l-ghajnuna lill-assiguraturi tal-kreditu għall-esportazzjoni fl-iskema taffettwa l-kundizzjonijiet tal-kummerċ sal-punt li tkun kuntrarja għall-interess komuni.

⁽²¹⁾ Ara, pereżempju, is-Sentenza tal-Qorti tal-Prim'Istanza (it-Tieni Awla Estiża) fil-każijiet magħquda T-132/96 u T-143/96 Freistaat Sachsen, Volkswagen AG u Volkswagen Sachsen GmbH vs il-Kummissjoni tal-Komunitajiet Ewropej [1999] Ġabra II-3663, punt 167.

⁽²²⁾ Ara s-Sentenza fil-każ 730/79 Philip Morris Holland BV vs il-Kummissjoni [1980] Ġabra 2671, punt 17. Dan il-prinċipju ġie reġa' ġie kkonfermat mis-sentenza fil-każ C-390/06 Nuova Agricast Srl vs Ministero delle Attività Produttive [2008] Ġabra I-02577, punt 68.

6.3.2. Kompatibbiltà tal-iskema fir-rigward tal-operazzjonijiet ta' assigurazzjoni tal-kummerċ domestiku

- (80) Fir-rigward tal-applikazzjoni tal-iskema għal tranżazzjonijiet domestiċi, l-assigurazzjoni tal-kummerċ domestiku bi prezz inqas minn dak tas-suq tista' ċcaqlaq it-tranżazzjonijiet mill-esportazzjoni favur tranżazzjonijiet domestiċi u jkollha impatt kbir fuq l-importazzjoni. Għaldaqstant, f'kundizzjonijiet normali tas-suq, l-appoġġ tal-Istat favur l-operazzjonijiet ta' kummerċ domestiku huwa strettament proibit. Madanakollu, is-subparagrafi (c) u (b) tal-Artikoli 107(3) tat-TFUE jippermettu li l-ghajnuna titqies kompatibbli mas-suq intern f'ċerti ċirkustanzi. F'dak il-kuntest, il-Komunikazzjoni u l-Qafas Temporanju jistabbilixxu kriterji għall-kompatibbiltà tal-miżuri tal-ghajnuna għal assigurazzjoni ta' kreditu għall-esportazzjoni fuq perjodu ta' żmien qasir. Madanakollu, dawk it-testi ma jkoprox tranżazzjonijiet tal-kummerċ domestiku.
- (81) Minkejja dan, il-Portugall innotifika l-iskema fil-kuntest tal-kriżi finanzjarja attwali taht il-Qafas Temporanju. Għaldaqstant, irid jiġi stabbilit jekk fir-rigward tal-konsegwenzi b'effetti kbar tal-kriżi ekonomika attwali, l-iskema tistax titqies kompatibbli direttament skont l-Artikolu 107(3)(b) tat-TFUE. Jekk le, f'dak il-każ irid jiġi analizzat jekk il-miżura tistax titqies kompatibbli skont l-Artikolu 107(3)(c).
- (82) Rigward il-kompatibbiltà skont l-Artikolu 107(3)(b) tat-TFUE, dik id-dispożizzjoni tippermetti lill-Kummissjoni sabiex tiddikjara għajnuna kompatibbli mas-suq intern jekk ikollha l-ghan "sabiex tirrimedja taħwid serju fl-ekonomija ta' Stat Membru".
- (83) Il-Kummissjoni ttenni li l-Artikolu 107(3)(b) tat-TFUE jrid jiġi applikat b'mod ristrettiv u jrid jindirizza taqlib li jaffettwa l-ekonomija shiha ta' Stat Membru. ⁽²³⁾ Tfakkar ukoll li, kif sptipulat aktar 'il fuq fil-premessa 73, il-miżura trid tissodisfa l-prinċipji ta' proprjetà, htieġa u proporzjonalità. Il-miżura għet implimentata fil-kuntest tal-kriżi finanzjarja attwali u hija limitata fiż-żmien.
- (84) Il-Kummissjoni rċiviet ittri minn esportaturi u assiguratari privati li jindikaw tnaqqis fil-kopertura tal-assigurazzjoni għat-tranżazzjonijiet domestiċi.
- (85) L-awtoritajiet Portugiżi jargumentaw li l-proporzjon tat-telf żdied għal 102 %. Madanakollu, dik l-osservazzjoni mhijiex konklussiva peress li ż-żieda ilha ssegwi xejra kostanti sa mill-2004, kif muri fl-osservazzjonijiet ipprovduti mill-awtoritajiet Portugiżi. Dik iż-żieda kostanti fil-proporzjon ta' telf anki qabel ma bdiet il-kriżi finanzjarja tista' tindika, mhux nuqqas tas-suq fil-finanzjament tal-kummerċ domestiku, iżda problema strutturali fis-suq. Għaldaqstant, il-Kummissjoni ma sabitx provi li l-iskema hija adattata sabiex tindirizza taqlib serju fl-ekonomija u tqis li l-iskema ma tistax tiġi ddikkjarata kompatibbli skont il-Qafas Temporanju jew l-Artikolu 107(3)(b).
- (86) Rigward il-kompatibbiltà tal-miżura skont il-Komunikazzjoni u l-Artikolu 107(3)(c), l-ghan tal-iskema huwa li tin-dirizza l-indisponibbiltà ta' kopertura fis-suq tal-assigurazzjoni. Madanakollu, peress li hija skema ta' assigurazzjoni miżjuda li tagħti ċertu grad ta' latitudni fl-ghażla tal-benefiċjarju fidejn l-assiguratari privati, l-iskema potenzjalment teskludi mill-kopertura kumpaniji li huma f'sitwazzjoni fattwali komparabbli mal-kumpaniji koperti, iżda li ġew affettwati aktar mill-kriżi. Kumpaniji esklużi bħal dawn kellhom il-kopertura tal-assigurazzjoni kompletament irtirata u mhux parzjalment koperta bħal fil-każijiet l-oħrajn. Barra minn hekk, il-miżura mhux biss tipprovd i kopertura addizzjonali lill-benefiċjarji, iżda tipprovd i wkoll vantaġġ f'termini ta' pprezzar, peress li l-primjums huma aktar baxxi mir-rati tas-suq. Kif diġà ġie osservat, ir-rati mitluba fl-iskema jirrappreżentaw 60 % tar-rati mitluba minn assiguratari privati għal kopertura tal-istess klijent, filwaqt li l-fatt li l-limitu tal-kopertura huwa estiż sad-doppju tal-limitu inzijali jimplika riskju oghla li mhuwiex rifless mill-primjum. Il-livell tal-ipprezzar fl-iskema mhuwiex ġustifikat fir-rigward tal-htieġa li tiġi indirizzata l-indisponibbiltà ta' kopertura tal-assigurazzjoni. L-iskema mhijiex proporzjonata sabiex tilhaq l-oġettiv li ddikkjarat minhabba d-distorsjonijiet potenzjali tal-kompetizzjoni.
- (87) Għaldaqstant, il-Kummissjoni tikkonkludi li l-ghajnuna mill-Istat mogħtija għal operazzjonijiet ta' assigurazzjoni tal-kummerċ domestiku ma tissodisfax il-kundizzjonijiet tas-subparagrafi (b) jew (c) tal-Artikoli 107(3) tat-TFUE u hija inkompatibbli mas-suq intern.

⁽²³⁾ Ara, pereżempju, s-Sentenza tal-Qorti tal-Prim'Istanza (it-Tieni Awla Estiża) fil-każijiet magħquda T-132/96 u T-143/96 Freistaat Sachsen, Volkswagen AG u Volkswagen Sachsen GmbH vs il-Kummissjoni tal-Komunitajiet Ewropej [1999] Ġabra II-3663, punt 167.

7. KONKLUŻJONI

- (88) Fid-dawl ta' dak li ntqal hawn fuq, il-Kummissjoni tikkonkludi li l-iskema taghti ghajnuna mill-Istat fit-tifsira tal-Artikolu 107(1) TFUE li ma tistax tiġi ddikjarata kompatibbli mas-suq intern.

8. IRKUPRU

- (89) Skont l-Artikolu 14(1) tar-Regolament tal-Kunsill (KE) Nru 659/1999 ⁽²⁴⁾, fejn jittiehdu deċiżjonijiet negattivi f'każijiet ta' ghajnuna illegali, il-Kummissjoni ghandha tiddeċiedi li l-Istat Membru kkonċernat ghandu jiehu l-miżuri mehtieġa kollha sabiex jirkupra l-ghajnuna mill-benefiċjarji. Ghandha tiġi rkuprata biss dik l-ghajnuna li hija inkompatibbli mas-suq intern.
- (90) L-iskop tal-irkupru huwa li jreġġa' lura s-sitwazzjoni lejn dik li kien hemm qabel l-ghoti tal-ghajnuna. Dan jinkiseb ladarba l-ghajnuniet inkompatibbli jitroddu lura mill-benefiċjarji, li ghaldaqstant, jirrinunzjaw għall-vantaġġi li gawdew fuq il-kompetituri tagħhom. L-ammont li ghandu jiġi rkuprat ghandu jkun tali li jelimina l-vantaġġ ekonomiku mogħti lill-benefiċjarji.
- (91) Għall-kwantifikazzjoni eżatta tal-ammont tal-ghajnuna, peress li ma huwa disponibbli l-ebda prezz tas-suq għal remunerazzjoni tal-kopertura tal-Istat, irid jiġi definit punt ta' riferiment xieraq. Kif stabbilit fl-ewwel inċiż tal-punt 4.2 tal-Avviż tal-Kummissjoni dwar il-garanziji, ⁽²⁵⁾ l-ekwivalenti fi flus ta' garanzija ta' self f'sena partikolari li jista' jiġi kkalkolat bl-istess mod bħall-ekwivalenti fi flus ta' self b'kundizzjonijiet favorevoli. Għalhekk, l-ammont tal-ghajnuna jista' jiġi kkalkolat bħala d-differenza bejn rata tas-suq teorika u r-rata miksuta grazzi għall-garanzija tal-Istat wara li jkun tnaqqsu kwalunkwe primjums imħallsa.
- (92) Fir-rigward tal-ghajnuna lill-assiguraturi, il-vantaġġ jiehu l-forma tal-preservazzjoni tas-sehem mis-suq tal-assiguraturi. Fin-nuqqas tal-ghajnuna, il-kopertura setgħet tiġi pprovduta minn attur ieħor tas-suq. B'mod partikolari, kif spjegat aktar 'il fuq fil-premessa 35, il-kompetizzjoni fis-suq hija bbażata l-aktar fuq il-kwantitajiet u mhux fuq il-prezzijiet. Barra minn hekk, il-prattika tas-suq hija li jiġi ffixxat prezz medju għall-portafoll shih li mbagħad ghandu jiġi assigurat mal-istess assigurator ⁽²⁶⁾ sabiex jiġi evitat li l-kumpanija assigurata tagħzel biss dak li jkun jaqbilha. L-ghażla ta' dak li jaqbilha tista' ssehh jekk il-kumpanija assigurata tkun hallset prezz medju biss għal klijenti b'riskju għoli u ma tassigura lill-klijenti b'riskju aktar baxx jew tassigura lil klijenti b'riskju baxx ma' assigurator ieħor. Għaldaqstant, jekk attur ieħor tas-suq ikun ipprova kopertura lill-esportaturi għal-limiti ta' kreditu mitluba shah anki bi prezz oghla, l-esportaturi aktarx li jkun hađu l-poloż tal-assigurazzjoni shah tagħhom tal-fornitur ta' kopertura alternattiv. Il-vantaġġ f'termini monetarji huwa l-marġni ta' profitt li jkun sar fuq il-volum assigurat minn kull assigurator privat mingħajr il-kostijiet assoċjati ma' dan il-volum. Dawn l-elementi, mibdula fi profitti li l-assiguraturi privati jaqilghu billi jieħdu sehem fl-iskema matul il-perjodu li fih il-kopertura tal-assigurazzjoni miżjuda kienet ipprovduta mill-Istat, ikunu ġew irreġistrati minn attur ieħor tas-suq fin-nuqqas tal-iskema. Għaldaqstant, l-ghajnuna favur l-assiguraturi hija kwantifikata bħala l-profitti li l-assiguraturi jkun qalghu billi hađu sehem fl-iskema matul il-perjodu li kienet implimentata bħala riżultat tal-kopertura tagħhom tal-esportaturi individwali u l-kumpaniji tal-kummerċ domestiku li jabbonaw għall-iskema. Il-vantaġġ għall-klijenti li jabbonaw għall-iskema ghandu jiġi kkalkolat fil-livell ta' kull assigurator individwali li jiehu sehem fl-iskema u fil-każ ta' profitt li jaqbeż l-ammont de minimis, dan ghandu jiġi rkuprat.
- (93) Fir-rigward tal-esportaturi, il-benefiċjarji kellhom iħallsu remunerazzjoni għall-kopertura tal-Istat fil-kundizzjonijiet tas-suq. Għaldaqstant, l-ammont tal-ghajnuna ghandu jkun ikkalolata bħala d-differenza bejn ir-rata tas-suq attwali, adattata għall-bidla fil-livell ta' riskju. Il-Kummissjoni żviluppat metodu għall-kalkolu tal-ammont li ghandu jiġi rkuprat (spjegat fl-Anness għal din id-deċiżjoni) ibbażat fuq suppożizzjonijiet raġonevoli u fuq Prattika komuni tas-suq. B'dan il-metodu, prezz tas-suq teoriku għal kopertura mogħtija mill-Istat huwa ekwivalenti għal 110 % tal-prezz (f'termini ta' rata tal-primjum) mitlub mill-assigurator privat fil-każ ta' kull esportatur individwali. Peress li l-prezz mitlub fl-iskema huwa 60 % tal-primjums mitluba mill-assigurator privat, l-ammont li ghandu jiġi rkuprat f'kull tranżazzjoni huwa ekwivalenti għall-ammont mitlub mill-Istat fl-iskema multiplikat b'5/6.

⁽²⁴⁾ Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU L 83, 27.3.1999, p. 1).

⁽²⁵⁾ Avviż tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-ghajnuna mill-Istat fil-forma ta' garanziji (ĠU C 155, 20.6.2008, p. 10).

⁽²⁶⁾ Din il-prattika tas-suq hija bbażata fuq l-użu predominanti tal-prodotti tal-fatturat shih minflok il-prodotti ta' riskju individwali.

- (94) L-ammont imsemmi fil-premessa 93 jikkostitwixxi l-ammont li għandu jiġi rkuprat, miżjud bl-imghax ta' rkupru effettivament dovut fuq dak l-ammont mid-data li fiha l-ghajnuna tqiegħdet għad-dispożizzjoni tal-benefiċjarji (data tal-garanziji individwali) sad-data ta' rkupru attwali tiegħu. L-imghax ta' rkupru għandu jiġi kkalkolat fuq bażi komposta skont il-Kapitolu V tar-Regolament tal-Kummissjoni (KE) Nru 794/2004 ⁽²⁷⁾, kif emendat mir-Regolament (KE) Nru 271/2008 ⁽²⁸⁾.
- (95) Din id-deċiżjoni għandha tiġi implimentata minnufih, b'mod partikolari fir-rigward tal-irkupru tal-ghajnuniet individwali kollha mogħtija fl-iskema hliet għall-ghajnuniet li jissodisfaw il-kundizzjonijiet stabbiliti mir-Regolamenti adottati skont l-Artikoli 1 u 2 tar-Regolament tal-Kunsill (KE) Nru 994/98 ⁽²⁹⁾ jew minn kwalunkwe skema ta' ghajnuna approvata ohra sal-intensità tal-ghajnuna massima jew il-limiti de minimis applikabbli għal dan it-tip ta' ghajnuna.

ADOTTAT DIN ID-DEĊIŻJONI:

Artikolu 1

L-ghajnuna mill-Istat involuta fl-iskema ta' assigurazzjoni ta' kreditu għall-esportazzjoni fuq perjodu ta' żmien qasir fl-applikazzjoni tad-Digriet-Liġi Nru 175/2008 li jistabbilixxi l-Finova tas-26 ta' Awwissu 2008 u d-Digriet-Liġi Nru 211/1998 li jistabbilixxi r-regoli applikabbli għas-soċjetajiet ta' garanzija reċiproka tas-16 ta' Lulju 1998 (kif emendat mid-Digriet-Liġi Nru 19/2001 tat-30 ta' Jannar 2001 u d-Digriet-Liġi Nru 309-A/2007 tas-7 ta' Settembru 2007), mogħtija illegalment mill-Portugall, bi ksur tal-Artikolu 108(3) tat-Trattat dwar il-Funzjonament tal-Unjoni Ewropea, hija inkompatibbli mas-suq intern.

Artikolu 2

L-ghajnuna individwali mogħtija taht l-iskema msemmija fl-Artikolu 1 li, fiż-żmien li nġhatat l-ghajnuna, tissodisfa l-kundizzjonijiet stabbiliti minn Regolament adottat skont l-Artikolu 1 tar-Regolament (KE) Nru 994/98 jew minn kwalunkwe skema ta' ghajnuna ohra approvata, hija kompatibbli mas-suq intern sal-intensitajiet tal-ghajnuna massimi jew il-limiti de minimis applikabbli għal din it-tip ta' ghajnuna.

Artikolu 3

1. Il-Portugall għandu jirkupra l-ghajnuna inkompatibbli msemmija fl-Artikolu 1 mill-benefiċjarji.
2. Is-somom li għandhom jiġu rkuprati għandhom jinkludu l-imghax mid-data li fiha saru disponibbli għall-benefiċjarji sal-irkupru attawli tagħhom.
3. L-imghax għandu jiġi kkalkolat fuq bażi komposta skont il-Kapitolu V tar-Regolament (KE) Nru 794/2004, kif emendat mir-Regolament (KE) Nru 271/2008.
4. Minnufih, il-Portugall għandu jabolixxi l-iskema msemmija fl-Artikolu 1 u jikkancelła kull pagament pendenti tal-ghajnuna taht l-iskema msemmija fl-Artikolu 1 b'effett mid-data ta' notifika ta' din id-deċiżjoni.

Artikolu 4

1. L-irkupru tal-ghajnuna mogħtija taht l-iskema msemmija fl-Artikolu 1 ikun immedjat u effikaċji.
2. Il-Portugall għandu jiżgura li din id-deċiżjoni tkun implimentata fi żmien erba' xhur mid-data ta' notifika ta' din id-deċiżjoni.

⁽²⁷⁾ Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jippreskrivi regoli dettaljati għall-applikazzjoni ta' l-Artikolu 93 tat-Trattat (ĠU L 140, 30.4.2004, p. 1).

⁽²⁸⁾ Regolament tal-Kummissjoni (KE) Nru 271/2008 tat-30 ta' Jannar 2008 li jemenda ir-Regolament (KE) Nru 794/2004 li jimplementa r-Regolament tal-Kunsill (KE) Nru 659/1999 li jippreskrivi regoli dettaljati għall-applikazzjoni ta' l-Artikolu 93 tat-Trattat tal-KE (ĠU L 82, 25.3.2008, p. 1).

⁽²⁹⁾ Ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni ta' l-Artikoli 92 u 93 tat-Trattat li jistabbilixxi l-Komunità Ewropea għal ċertu kategoriji ta' ghajnuna Statali orizzontali (ĠU L 142, 14.5.1998, p. 1).

Artikolu 5

1. Fi żmien xahrejn wara n-notifika ta' din id-deċiżjoni, il-Portugall għandu jissottometti t-tagħrif li ġej lill-Kummissjoni:

- (a) Il-lista ta' benefiċjarji li rċiew l-ghajnuna taħt l-iskema msemmija fl-Artikolu 1 u l-ammont totali ta' ghajnuna rċevuta minn kull wieħed minnhom;
- (b) L-ammont totali (prinċipali u l-imghax ta' rkupru) li għandu jiġi rkuprat minn kull benefiċjarju;
- (c) Deskrizzjoni dettaljata tal-miżuri diġà mehuda u ppjanati sabiex tinkiseb konformità ma' din id-deċiżjoni;
- (d) Dokumenti li juru li l-benefiċjarji ġew ordnati jroddu lura l-ghajnuna.

2. Il-Portugall għandu jżomm lill-Kummissjoni agġornata bil-progress tal-miżuri nazzjonali mehuda għall-implimentazzjoni ta' din id-deċiżjoni sakemm jitlesta l-irkupru tal-ghajnuna msemmi fl-Artikolu 1. Fuq talba sempliċi mill-Kummissjoni, għandu jissottometti minnufih tagħrif dwar il-miżuri diġà mehuda u dawk ipplanati sabiex jikkonforma ma' din id-deċiżjoni. Għandu jipprovdi wkoll tagħrif dettaljat rigward l-ammonti ta' ghajnuna u imghax ta' rkupru diġà rkuprat mill-benefiċjarji.

Artikolu 6

Din id-deċiżjoni hija indirizzata lir-Repubblika tal-Portugall.

Magħmul fi Brussell, it-23 ta' Novembru 2011.

Għall-Kummissjoni,
Joaquín ALMUNIA
Vċi President

ANNEX

IPPREZZAR TAL-KOPERTURA TAL-ASSIGURAZZJONI TAL-KUMMERĊ TA' ASSIGURAZZJONI MIŻJUDA

Il-primjums għall-kopertura tal-assigurazzjoni huma stabbiliti b'tali mod li tal-inqas ikopru t-telf mistenni u l-kostijiet amministrattivi. Għaldaqstant, il-primjum minimu aċċettabbli għal operatur ekonomiku solidu jista' jiġi espress kif ġej:
 $PR = Prob \times \text{telf previst} + amm = Prob \times (\text{Skopertura f'każ ta' inadempjenza} - \text{Ammont ta' Rkupru}) + amm$

$PR = Prob \times ExpectedLoss + adm = Prob \times (ExposureAtDefault - RecoveryAmount) + adm$, fejn:

PR – primjum mitlub mill-assiguraturi privati fuq il-bażi awtonoma;

$Prob$ – probabbiltà tal-avveniment assigurat;

$Ammont ta' Rkupru$ – ammont mistenni ta' rkupru, ibbażat fuq id-dejta storika tas-suq;

Adm – kostijiet amministrattivi. Għall-finijiet ta' semplicità, f'din l-analiżi huwa ssopponut li l-kostijiet amministrattivi huma zero (0). Din is-suppożizzjoni ma taffettwax l-eżitu tal-analiżi għax il-kostijiet amministrattivi mhumiex komponent deċiżiv għat-tfassil tal-livell tal-primjum. Jekk tkun disponibbli dejta affidabbli dwar il-kostijiet amministrattivi, il-varjabbli faċilment jista' jiġi inkluz fl-analiżi.

(Skopertura f'każ ta' inadempjenza — l-ammont ta' telf massimu li għalih istituzzjoni tkun skoperta f'każ tal-inadempjenza tal-kontrattanti tagħha.)

F'dan li ġej, is-sottoskrizzjoni "O" jirrappreżenta varjabbli fin-nuqqas ta' (jew qabel) intervent tal-Istat, u is-sottoskrizzjoni "S" taht il-vers jirrappreżenta varjabbli mal-intervent tal-Istat.

Mill-formula ta' hawn fuq, jista' jidher li:

$$\frac{PR_S}{PR_O} = \frac{Prob_S(Exposure_S - RecoveryAmount_S)}{Prob_O(Exposure_O - RecoveryAmount_O)}$$

Skont id-definizzjoni:

$$RecoveryRate = \frac{RecoveryAmount}{Exposure}$$

Jew $RecoveryRate \times Exposure = RecoveryAmount$

L-espressjoni hija trasformata kif ġej:

$$\frac{PR_S}{PR_O} = \frac{Prob_S \times Exposure_S(1 - RecoveryRate_S)}{Prob_O \times Exposure_O(1 - RecoveryRate_O)}$$

Karatteristika tal-miżura taht skrutinju hija li l-kopertura taht l-iskema, bħala massimu, hija ugwali jew inkella hija inqas mill-kopertura pprovduta mill-assigurat (bażi) privat fin-nuqqas ta' għajjuna mill-Istat (jiġifieri, il-kopertura appoġġjata mill-Istat hija l-aktar ekwivalenti għall-kopertura pprovduta mill-assigurat privat). Jekk għalissa jiġi supponut li l-kopertura appoġġjata mill-Istat hija eżattament daqs il-kopertura pprovduta mill-assigurat privat, tirriżulta r-relazzjoni li ġejja: $Exposição_S = 2 \times ExposiçãO_O$.

F'dak il-każ, l-espressjoni hija trasformata kif ġej:

$$\frac{PR_S}{2PR_O} = \frac{Prob_S(1 - RecoveryRate_S)}{Prob_O(1 - RecoveryRate_O)}$$

Il-konsegwenzi ta' x'inhu magħruf fl-industrija bħala "sovrakkreditar" fuq l-ipprezzar korrett ta' kopertura tal-assigurazzjoni tal-kummerċ huma spjegati hawn taht. Is-sovrakkreditar huwa osservat kemm fil-livell tal-probabbiltà ta' inadempjenza kif ukoll fil-livell tar-rata ta' rkupru.

— Probabbiltà ta' inadempjenza

Il-probabbiltà ta' inadempjenza tiżdied mal-attività kummerċjali tax-xerrej. Il-kreditu tal-kummerċ u s-self tal-bank huma sostituti imperfetti: b'mod partikolari, it-tnejn li huma jistgħu jintużaw sabiex jespandu l-attività tax-xerrej/mutwatarju. Għaldaqstant, bhal fil-każ ta' self mill-bank, kreditu tal-kummerċ miżjud johloq riskju ta' sovrakkreditar, jiġifieri x-xerrej jespandi l-attività tiegħu lil hinn minn dak li huwa ekonomikament effiċjenti. Fit-termini tal-formulas ipprezentati, is-sovrakkreditar jista' jiġi espress bħala:

$$Prob_S > Prob_0$$

B'mod partikolari, dik is-sitwazzjoni tfeġġ f'każijiet fejn l-esportatur ikun il-fornitur ewlieni tax-xerrej. F'dak il-każ, l-attività ekonomika tax-xerrej tiżdied b'mod proporzjonat mat-tranzazzjoni tal-kummerċ konkluzo mal-esportatur assigurat u għaldaqstant, tiżdied b'mod proporzjonat mal-ammont ta' kopertura tal-kreditu mogħtija.

— Proporzjon ta' rkupru

Minhabba ż-żieda fl-iskopertura tal-kreditu, l-ammont li għandu jiġi rkuprat jiżdied ukoll. Madanakollu, peress li l-ammont rekuperabbli jiddependi fuq ir-rikavat mil-likwidazzjoni ipotetika, dan l-ammont teorikament rekuperabbli huwa limitat mill-ammont tal-assi li x-xerrej (jew l-amministratur tal-likwidazzjoni) jista' jbigħ sabiex ikopri l-obbligazzjoni tal-kreditu tal-kummerċ u, peress li l-ammont tal-assi jkun limitat, ir-rata ta' rkupru tiżdied b'inqas minn kemm huwa proporzjonali meta mqabbla maż-żieda tal-kopertura tal-kreditu.

$$RecoveryRate_S = RecoveryRate_0 \times a, \text{ fejn:}$$

$0.5 \leq a \leq 1$ ($a = 0.5$, jekk l-ammont ta' rkupru ma jiżdiedx affattu fejn l-esportatur jingħata l-assigurazzjoni miżjuda tal-Istat għal tranżazzjoni ma' ċertu xerrej; $a = 1$ fil-każ teoriku fejn l-ammont ta' rkupru jiżdied bl-istess pass bhal-limitu totali ta' kreditu riċevut mill-esportatur għat-tranzazzjoni ma' ċertu xerrej.)

Meta jitqies dak li ntqal hawn fuq, jista' jiġi konkluż li $PR_S > 2PR_0$.

Għaldaqstant, il-primjum li għandu jithallas fuq il-kopertura tal-Istat huwa oghla mill-primjum imhallas lill-assigurat privat għall-kopertura inizjali.

Primjum ta' 110 % tal-primjum imhallas għall-kopertura inizjali jista' jiġi kkunsidrat li sa ċertu punt adegwat iqis iż-żieda fil-probabbiltà ta' inadempjenza u n-nuqqas fir-rata ta' rkupru. Livell ta' primjum bhal dan ikun konsistenti mal-ipprezzar fis-suq. Taht skemi ta' kreditu għall-esportazzjoni approvati, iż-żidiet fil-primjums minn kategorija waħda ta' riskju għal ohra kienu fil-medda ta' 25-50 %. ⁽¹⁾

Jekk, $Exposure_S < 2 \times Exposure_0$, PR_S jonqos b'mod proporzjonali (iżda dejjem jibqa' oghla minn PR_0). Sabiex jittiehed f'kunsiderazzjoni dak il-fattur, il-premessa 93 tad-Deċizzjoni tipprevedi kwantifikazzjoni tal-ammont li għandu jiġi rkuprat f'kull tranżazzjoni bħala l-ammont mitlub mill-Istat multiplikat b'5/6, fuq il-bażi tar-raġunament li ġej. F'kull tranżazzjoni, l-Istat jitlob 60 % tar-rata mitluba mill-assigurat privat, filwaqt li l-prezz tas-suq kien ikun 110 % tar-rata mitluba mill-assigurat privat. Għaldaqstant, il-primjum tas-suq huwa kkalkolat billi l-primjum effettivament imhallas lill-Istat jiġi diviż b'60 % u jiġi multiplikat b'110 %. Minn dak il-primjum, għandu jitnaqqas l-ammont diġà mhallas lill-Istat sabiex jinkiseb l-ammont li għandu jiġi rkuprat.

$$PremiumPaid \times \frac{110\%}{60\%} - PremiumPaid = PremiumPaid \left(\frac{110\%}{60\%} - 1 \right) = PremiumPaid \times \frac{5}{6}$$

⁽¹⁾ Ara, pereżempju, id-deċizzjoni tal-Kummissjoni li tikkonċerna l-assigurazzjoni ta' kreditu għall-esportazzjonijiet fuq perjodu ta' żmien qasir tal-Finlandja fil-każ N 258/09 (ĠU C 227, 22.9.2009, p. 1).